

"Hürriyet" qəzeti: Dünya birliyinin diqqəti Zəngəzur dəhlizinə yönəlib

Türkiyənin "Hürriyet" nəşri Naxçıvan Muxtar Respublikasından hazırladığı reportajda oxucuları Zəngəzur dəhlizinin keçəcəyi ərazilərdəki vəziyyətlə tanış edib.

AZƏRTAC xəbər verir ki, qəzetin müxbiri Musa Kesler Ordubad rayonunun Kotam kəndində - muxtariyyətin Ermənistan və İranla sərhəd qovşağının yerləşdiyi son yaşayış məntəqəsində olub.

Müxbir yazır: "Sovet dövründə qatarlar Bakıdan Meğriyə, oradan da Kotamdan keçərək Naxçıvana hərəkət edirdi. Tunellər və relslər qorunub saxlanılıb, lakin burada modern infrastrukturun qurulması işləri tələb olunur, əks halda paralel yeni yolun tikintisinə ehtiyac yaranacaq". Reportajda qeyd olunur ki, hazırda dünya birliyinin diqqəti Zəngəzur dəhlizinə yönəlib.

Türkiyəli jurnalist Ordubad sakinləri ilə söhbət edib, Qarabağ müharibəsi şəhidlərinin xatirəsinə ucaldılmış abidələri ziyarət edib, burada Türkiyə və Azərbaycanın bayraqlarının dalğalandığını vurğulayıb.



Karabağ şəhitlərinin hatırası Ordubad'ta da yaşatılıyor. Şəhit anıtlarında Türkiye ve Azerbaycan bayrakları bir kuşun iki kanadı gibi beraber dalgalanıyor...